

Minuti tal-laqgħa li nżamm et fl-uffiċċju amministrattiv tal-Kunsill Lokali Rabat Citta' Victoria nhar it-Tlieta 19 ta' Frar 2013 fis-18.15.

PREŻENTI: Il-Viċi Sindku Marċel Tabone, il-membri Dr. Michael Portelli, Michel Buttigieg, Josef Schembri u Carmel Theuma u s-Segretarju Eżekuttiv Miriam Attard.

SKUŻAT: Is-Sindku Dr. Samuel Azzopardi u Joseph Debrincat.

Il-Viċi Sindku ppresieda l-ewwel l-laqgħa.

1. Intaqalet talba u ġew approvati l-minuti tal-aħħar laqgħa.

2. **Mozzjoni f'isem il-membri.**

Mozzjoni numru 64 ġiet imressaqqa mill-kunsillier Buttigieg u ssekondata mill-kunsillier Portelli.

#### **Mozzjoni Numru 64**

**Qed nitlob f'isem ir-residenti ta' blokk G, blokk HA u blokk HB li huma hdejn xulxin biex isiru *parking bays* quddiemhom halli jkun hemm parkeġġ sew u ma jintilifx spazju. Ta' min jghid li kważi quddiem kull blokk hemm il-*parking bays* u dawn l-istess residenti qed jitolbu biex isir l-istess quddiem tagħhom.**

Il-membri qablu ma dan u ser isiru pjanti mill-Perit biex tiġi approvata mit-Tansport Malta (TM).

3. **Proġett – ERDF 249 – *Setting of an Integral, Archaeological and Historical Trail in Victoria***

Is-Segretarju Eżekuttiv ġarrfet lill-preżenti li l-offerta tal-*Project Administrator* għalqet it-Tnejn 18 ta' Frar 2013 pero' din ma ntefġhet minn hadd. Fuq parir tal-PPCD din l-offerta għanda tiġi riveduta u mbgħad terġa tinfexx.

L-offerta tad-dawl ta' dan il-proġett għalqet fit-28 ta' Jannar 2013 u d-dettalji jinsabu f'dokument A.

#### **4. Victoria Playing Field**

Il-Kunsill irċieva korrispondenza minghand il-Public Contracts Review Board (PCRB) rigward l-appel fuq l-offerta tal-kostruzzjoni tal-*playing field* li ressaq Gatt Tarmac Ltd. Id-deċiżjoni tal-PCRB hi li dan l-appell ma jistax jiġi aċċettat peress li ma sarx fil-hin. Is-Segretarju Eżekuttiv għarrfet lill-preżenti li saret l-ewwel laqgħa tal-bord ta' aġġudikazzjoni tal-offerta tal-*Contracts Manager* tal-proġett tal-*playing field*.

#### **5. Approvazzjoni tal-Financial Statements għas-sena 2012**

L-*Accountant* John Buttigieg ġie mistieden jidhol fil-kamra. Hu spejega l-*financial statements* kif ser jiġu ppreżentati lill-Awditur Ġenerali u rrisponda l-mistoqsijiet li saru mill-kunsilliera. Id-dokument ġie approvat kif inhu f' dokumnet B anness.

#### **6. Korrispondenza**

Tressqet korrispondenza minghand

6.1 Transport Malta (TM) rigward:-

6.1.1 parkeġġ riservat għall-persuni b'diżabilità quddiem M'Antonia Farrugia, 98, Triq L-Arcisqof Pietru Paċe. Il-bord irreveda dan il-kas u żamm mad-deċiżjoni originali, li jsir 1.5m *keep clear bay*;

6.1.2 it-talba għal-Żona A fl-*area* tal-Far. It-TM għarrfet lill-membri li din it-talba għad qed tiġi studjata;

6.1.3 Il-Bord ta' Evalwazzjoni - Skema Attivitajiet Sportivi – 2013, ġiet approvta s-somma ta' €2,560;

6.2 il-Minsteru għat-Turiżmu, Kultura u Ambjent rigward il-premju European Destinations of Excellence;

6.3 Paul M Cassar li bghat kopja ta' korrispondenza li bghat lill-Pulizija rigward il-hinijiet tal-egħluq ta' Triq Vajringa qabel tibda l-iskola;

6.4 it-Tabib Teddie G.Farrugia rigward talba għal-*double yellow lines* quddiem id-dar ta' Luċia Debrincat ta' 12, Triq il-Librerija. Il-membri qablu li jintalab il-permess tat-TM anke'minhabba l-fatt li ma din id-dar m'hemmx bakina u l-vetturi jipparkjaw b'mod li din ir-resident ma tkunx tista' tohroġ jew tidhol id-dar;

6.5 Carmel Grech li talab żewġ parkeġġi riservati qrib William's Vet Surgery ta' Triq Papa Ġwanni Pawlu II. Il-membri qablu li jintalab il-parir tat-TM;

6.6 Raymond Grech li talab *single one meter yellow line* mal-ġnub tal-garax tiegħu ta' 93/95 Triq Sant' Ursola. Il-membri qablu li jintalab il-permess tat-TM sabiex isir *one metre single yellow line* n-naħha ta' fejn għandu l-bieb tad-dar tiegħu stess;

6.7 in-Nutar Anthony Stellini li kiteb għan-nom ta' Sammy Rapa li għandu van li minnha jbiegħ il-ġelat fejn it-taraġ tat-Telgħa tal-Belt. Dan qed jitlob permess biex ikun jista' jarma f'dan il-post. Hu għandu l-permess ta' *Street Hawker*. Il-membri ma qablux li dan il-post għandu jkun riservat b'mod permanenti għal ebda' *street hawker*;

6.8 Dr. Robert Xuereb li kien talab għall-*one metre single yellow line* biswit il-garaxx tiegħu fi Triq Pompei. Il-Kunsill kien talbu jġib bil-miktub in-*no objection* ta' sid il-porpjeta' ta'maġenb il-garaxx tiegħu. Dr. Xuereb oġġezzjona għal dan u qal li t-triq hi propjeta' tal-Kunsill;

6.9 Anthony Vella li baġhat kopja tal-oġġezzjoni li għamel fuq id-deċiżjoni tat-TM rigward it-talba għall-parkeġġ riservat għall-persuni b'diżabilità' quddiem 'Salton' Triq Ġuże' Labre';

6.10 Pauline Camilleri li qed titlob *area keep clear* quddiem ir-residenza ta' missiera li għandu diżabilità' u li joqghod 'Shalom', Triq Forn il-Ġir;

6.11 Filomena Attard li qed titlob *area keep clear* quddiem ir-residenza tagħha fi Triq Ghajn Qatet kantuniera ma triq 8 ta' Diċembru. Dan peress li ohtha qed tghix magħha u li għandha diżabilità'.

6.12 Dr. Mario Scerri għan-nom ta' Debbie Theuma Scerri rigward incident li seħħ qrib il-grawnd Leli Farrugia fi Triq l-10 ta' Ġunju 1887 b'riferenza għal-ittra li kienet bghatet l-Avukat tal-Kunsill fl-4 ta' Frar 2013. In vista tal-*breakdown* mibgħut mill-legali tas-Sinjura Theuma Scerri, il-Kunsill qieghed mingħajr ma jammetti ebda' responsabbilita' legali, japprova r-rimbors tad-dani subiti mis-Sinjura Theuma Scerri. Dan il-pagament qed jigi approvat biss bil-kundizzjoni li S-Sinjura Theuma Scerri tiffirma dikjarazzjoni li hija ma fadlilha l-ebda' pretensjoni legali fil-konfront tal-istess Kunsill Lokali. L-ammonti huma €3,988.80 f'danni rikjesti u €150 spejjes legali.

## **7. Materji Ohra**

Il-membri qablu li:-

7.1 tiġi emendata l-pjanta tal-bankin u r-*road markings* fi Triq Wied il-Lunzjata kantuniera ma Triq Kerċem. Dan biex it-trukkijiet ikunu jistgħu idawru. Din se tiġi approvata mit-TM;

7.2 l-*area* ta' wara blokk A, FA u FB, tigi sorveljata aktar mill-gwardjani lokali peress li qed ikun hemm diversi pparkjar illegali;

7.3 jerga' jintalab lill-Ministeru għal Ghawdex biex issir bozza ġdida qrib 'The Promise' fi Triq it-Tabib Anton Tabone;

7.4 l-Kunsill jgħin fil-logistika ta-Tigrijiet taż-Żwiemel li se jsiru fil-festa ta' San Ġorġ t'April;

7.5 l-Kunsill jipparteċipa għal darb'ohra fit-Torneo Del Delta del Po fl-Italia permezz tat-timijiet tal-*volleyball* u tal-*basketball*;

7.6 l-pagament pendenti ta' John Grima rigward ix-xogħol li għamel fuq id-disinn u l-funtana ta' Pjazza San Ġorġ jibda jithallas ftit ftit. Dan ix-xogħol kien ordnat mill-Kunsill preċedenti;

7.7 l-irħama u ċ-ċerimonja f'gieħ Aġius De Soldanis fi Pjazza San Ġorġ tigi finanzjata mill-Kunsill. Dan minhabba li Aġuis De Soldanis hu iben denju tar-Rabat li m'għandux familjari;

7.8 ssir bankina ġdida fi Triq il-Mithna quddiem ir-residenza ta' Jacob Vella;

7.9 jsir *cement* f'xi hofor li hemm fi sqaq fi Triq Dun Pawl Micallef.

7.10 Il-membri qablu li ssir talba lit-TM għall-*un/loading bay* ohra fi Pjazza San Frangisk qrib Triq Palma.

7.11 Il-membri ġew mgħarrfa li sid il-dar fejn hemm in-niċċa tad-Duluri fi Triq Karita' ma qablitx li din tgi restawrata.

Il-laqgħa spiċċat fit-7.45pm u l-aħhar laqgħa ta' dan il-Kunsill ser issir nhar it-Tnejn 4 ta' Marzu 2013 fil-17.30.

Av. Samuel Azzopardi  
Sindku

Miriam Attard  
Segretarju Eżekuttiv